Virtual Summit between India's Prime Minister arendraModi and Denmark's Prime Minister MetteFrederiksen

September 27, 2020

ہندوستان کے وزیر اعظم نریندر مودی اور ڈنمارک کے وزیر اعظم میٹ فریڈریکسن کے مابین ورچوئل سمٹ

27 ستمبر، 2020

1۔ ہندوستان کی میزبانی میں 28 ستمبر 2020 کو وزیر اعظم نریندر مودی اور وزیر اعظم میٹ فریڈریکسن کے درمیان ایک دوطرفہ ورچوئل سمٹ منعقد ہورہا ہے۔

2- بھارت - ڈنمارک کے باہمی تعلقات ہمیشہ سے با قاعدہ طور پر اعلی سطح کے تبادلے سے روشناس رہے ہیں۔ اور یہ تاریخی روابط، مشترکہ جمہوری روایات اور علاقائی اور بین الاقوامی امن واستحکام کے لئے مشترکہ خواہش پر مبنی ہیں۔

3. ہندوستان اور ڈنمارک کے مابین سامان اور خدمات میں دوطرفہ تجارت میں 30.49٪ کا اضافہ ہوا ہے، جو کہ سن 2016 میں 2.82 بلین امریکی ڈالر تک پہنچ چکا ہے۔ تقریبا 200 ڈنمارک کی کمپنیوں نے ہندوستان میں شپنگ، قابل تجدید توانائی، ماحولیات، زراعت، فوڈ پروسیسنگ، اسمارٹ شہری ترقی جیسے شعبوں میں سرمایہ کاری کی ہے۔ ڈنمارک کی کئی کمپنیوں نے 'میک ان انڈیا' سکیم کے تحت نئی مینوفیکچرنگ فیکٹریاں تعمیر کی ہیں۔ آئی ٹی، قابل تجدید توانائی اور انجینئرنگ کے شعبے میں تقریبا 25 ہندوستانی کمپنیاں ڈنمارک میں موجود ہیں۔

4۔ اس موقع پر ہندوستان اور ڈنمارک کے مابین فکری املاک کے تعاون کے شعبے میں ایک مفاہمت نامے پر دستخط کیے جارہے ہیں۔ ایک اور بڑا نتیجہ ڈنمارک کا بین الاقوامی شمسی اتحاد (آئی ایس اے) میں شامل ہونا ہے۔

5۔ ورچوئل دوطرفہ اجلاس دونوں رہنماؤں کو موقع فراہم کرے گا کہ وہ دونوں ممالک کے مابین دیرینہ دوستانہ تعلقات کے تناظر میں دوطرفہ تعلقات کے وسیع فریم ورک کا جامع جائزہ لیں اور باہمی دلچسپی کے اہم امور پر مضبوط اور گہری باہمی تعاون کی شراکت کے لئے وسیع سیاسی سمت فراہم کرے گی۔

نئی دہلی

27 ستمبر، 2020

DISCLAIMER: This is an approximate translation. The original is available in English on MEA's website and may be referred to as the official press release.